


1



# ചട്ടമ്പിസ്വാമി പഠനങ്ങൾ

എഡിറ്റർ  
ഡോ. എ എം ഉണ്ണിക്കൃഷ്ണൻ

നർമ്മം

ഡോ. രാജു വള്ളികുന്ന്

കത്തുകൾ: പാഠവും പഠനവും

രതീഷ് നാരായണൻ

ചട്ടമ്പിസ്വാമികൾ, എന്താ മനുഷ്യനാണോ?

അഡ്വ. ഫിലിപ്പ് എം പ്രസാദ്

### 5. ജ്ഞാനവിനിമയവിജ്ഞാനിയം

നിജാനന്ദവിലാസം

ഡോ. എസ് ശോഭന

നിജാനന്ദവിലാസം : ആഴവും പരപ്പും

ആചാര്യ ജി ആനന്ദരാജ്

ദേവാർച്ചാപദ്ധതിയുടെ ഉപോദ്ഘാതം

ഡോ. പി വി വിശ്വനാഥൻനമ്പൂതിരി

ദേവാർച്ചാദർശനം

ഡോ. ആർ അശ്വതി

ശ്രീചക്രപൂജകല്പം : ഉള്ളടക്കവും സമീപനവും

ഡോ. എം വി നദേശൻ

ശ്രീവിദ്യയും ശ്രീചക്രവും

ഡോ. ബി എസ് ഹരിശങ്കർ

ശ്രീവിദ്യാസമ്പ്രദായം

ഡോ. വിജയരാഘവൻ

ദേവീമാനസപൂജാസ്തോത്രം

ഡോ. എം ജയപ്രദീപ്

ജീവകാരുണ്യനിരൂപണം - അഹിംസാമാനിഫെസ്റ്റോ

ഡോ. എം ശ്രീനാഥൻ

ശിശുഭാഷാസങ്കല്പം

ഡോ. ബി വി ശശികുമാർ

മോക്ഷപ്രദീപഖണ്ഡനം

മോഹൻ വാസുദേവൻ

സമാധുനഭവദർശനം

ആചാര്യ ഗോപാലകൃഷ്ണവൈദിക്



# ദേവാർച്ചാദർശനം

ഡോ. ആർ അശ്വതി

## ആമുഖം

ആരാധന തന്നെത്തന്നെ തിരിച്ചറിയുന്ന ആത്മബോധമാണ്. മനുഷ്യാവസ്ഥയിൽനിന്ന് ഈശ്വരാവസ്ഥയെന്ന അനുഭൂതിയിലേക്കുള്ള, ജീവിതസാക്ഷാത്കാരത്തിന്റെ തീർത്ഥയാത്രയാണത്. യുഗാന്തരങ്ങളിൽ ധ്യാനമനനോപാസനാപ്രധാനമായ ഈശ്വരാരാധന വൈദികമായ യജ്ഞവിധികളുടെ ഭാഗമായിരുന്നെങ്കിൽ കാലാന്തരങ്ങളിലത് താന്ത്രികമാർഗ്ഗമായി പരിണമിച്ചു. ആരാധനയുടെ ഈ വൈജ്ഞാനികവിചാരധാരകൾ ഒന്നിൽനിന്നുണ്ടായതുപോലെ വേർതിരിക്കാനാകാത്തവിധം പരിവർത്തിക്കപ്പെട്ടു. ദേവാരാധനാവിധികൾ, മന്ത്രോച്ചാരണം, ഹവനക്രിയ തുടങ്ങിയ അർച്ചനാപദ്ധതികളിലെല്ലാം സമാന്തരമായ ഈ സാമ്പ്രദായികസമാനതകൾ കണ്ടെത്താം. കേരളീയക്ഷേത്രാരാധനാവിധികൾ ചേന്നാസ് നാരായണൻ നമ്പൂതിരിയുടെ 'തന്ത്രസമുച്ചയത്തെ' അടിസ്ഥാനമാക്കിയുള്ള രീതിശാസ്ത്രമാണു തുടർന്നുവരുന്നത്. ആന്തരവിശുദ്ധിയുടെ ആത്മസത്തയായി നിലകൊള്ളുന്ന യോഗമാർഗ്ഗവും മന്ത്രവിധികളും പ്രതീകാത്മകയന്ത്രസങ്കല്പങ്ങളും നിറഞ്ഞ തന്ത്രശാസ്ത്രം ആദ്ധ്യാത്മികപ്രധാനമായ ഈ സംസ്കാരത്തിന്റെ മനഃശാസ്ത്രതത്ത്വമാണ്.

ആദിശക്തിയുടെ പരിണാമമായ ഈ പ്രപഞ്ചം തന്ത്രശാസ്ത്രമനുസരിച്ചു മനുഷ്യശരീരത്തിന്റെ വിശാലമായ പകർപ്പുതന്നെയാണ്. അതുകൊണ്ടു മന്ത്രശാസ്ത്രപ്രതിപാദ്യങ്ങളായ പ്രതീകങ്ങൾ പ്രപഞ്ചശരീരത്തിലും മനുഷ്യശരീരത്തിലും സമാനരീതിയിലാണ് അദ്ധ്യാരോപം ചെയ്യുക. ഗാഢവും ശുദ്ധവും ഉപാസനയുടെ അർത്ഥമറിഞ്ഞനുഷ്ഠിക്കാൻ അപ്രാപ്തനായ സാധാരണമനുഷ്യന് അന്തര്യമായി ഈശ്വരാംശത്തെ പ്രോജക്ഷലിപ്പിക്കാൻ പൂർവ്വികർ നിർദ്ദേശിച്ച സാധനാമാർഗ്ഗമാണു ക്ഷേത്രവും ക്ഷേത്രപ്രതിഷ്ഠാസങ്കല്പവും. ഇങ്ങനെ ആത്മസാക്ഷാത്കാരം ലക്ഷ്യമാക്കി ദേവാരാധനയിലൂടെ ഹിന്ദുധർമ്മം അനുക്രമമായി വികസിപ്പിച്ചെടുത്ത ഉപാസനാമാർഗ്ഗങ്ങളാണു നമ്മുടെ ദേവാർച്ചാപദ്ധതികൾ.

## ശുഭ്രസ്വാമിയുടെ സഭാപ്രവേശം - കർമ്മപദ്ധതി

ക്ഷേത്രകാര്യങ്ങളിൽ എല്ലാജാതികൾക്കും ആചാര്യൻ 'ബ്രാഹ്മണൻ' മാത്രമാണെന്നുദ്ദേശംലക്ഷിക്കുന്ന സങ്കചിതവിധികളെ പ്രതിരോധിച്ചുകൊണ്ടു ക്ഷേത്രപ്രതിഷ്ഠാകർമ്മങ്ങളിലും ദേവാരാധനാക്രമങ്ങളിലും സ്വാഭാപ്രായം സ്ഥാപിച്ച ചട്ടസ്വാമികൾ കടന്നുവന്നതു കേരളചരിത്രത്തിന്റെ നിർണായകമായ അദ്ധ്യായങ്ങളെ അടയാളപ്പെടുത്തിക്കൊണ്ടായിരുന്നു.